

## फैक्ट्री में बन रहा था नकली पनीर: जिला प्रशासन की टीम ने छापा मारा तो मौके से भाग गया फैक्ट्री मालिक



फैक्ट्री में कार्रवाई करती पु

- प्रशासन ने मौके से साढ़े सात क्विंटल नकली पनीर किया जब्त
- सोनू खान नामक के युवक की है फैक्ट्री

जिला प्रशासन ने वनखण्डी रोड, गोपालपुरा में नकली पनीर बनाने की फैक्ट्री पर छापा मारा है। पुलिस व प्रशासन द्वारा की गई इस कार्रवाई में साढ़े सात क्विंटल नकली पनीर मौके से बरामद किया गया है। फैक्ट्री किसी सोनू खान नामक युवक की है। छापा पड़ते ही फैक्ट्री संचालक मौके से फरार हो गया। घटना रविवार शाम की है। यहां बता दें, कि त्योहारों का सीजन शुरू होने जा रहा है। इसके चलते नकली पनीर, घी व अन्य खाद्य पदार्थों में मिलावट की जा रही है। प्रशासन को खबर मिली कि फैक्ट्री में नकली पनीर बनाया जा रहा है। इस पर एसडीएम संजीव जैन के नेतृत्व में अमले ने कार्रवाई की।



कार्रवाई करती पुलिस व प्रशासन की टीम

### पिछले 10 साल से बना रहा पनीर

यहां बता दें, कि सोनू खान नामक युवक इस फैक्ट्री में पिछले 10 वर्षों से नकली पनीर बनाने का काम करता आ रहा है। लेकिन इसके बावजूद आज तक पुलिस की नजरों से बचा रहा है।

### उत्तर प्रदेश व राजस्थान में होती सप्लाई

यहां बता दें, कि छापे के दौरान प्रशासन को पता लगा कि इस फैक्ट्री द्वारा बनाया गया पनीर इंदौर, भोपाल, दिल्ली सहित राजस्थान व उत्तर प्रदेश में सप्लाई किया जाता है।

### रासुका के तहत की जाएगी कार्रवाई

एसडीएम संजीव जैन ने बताया कि आरोपी के खिलाफ राष्ट्रीय सुरक्षा कानून(रासुका) के तहत कार्रवाई की जाएगी।

Source: <https://www.bhaskar.com/local/mp/gwalior/morena/news/when-the-district-administration-team-raided-the-factory-owner-ran-away-from-the-spot-128987097.html>